

ኢጋዓዝያንን ሸሪዓን

አወልቼር ዓ/ሐፊዝ

ሸሪዓ ሓንቲ ካብተን “ኢጋዓዝያን” ማሕበራዊ ሓድነት ኤርትራ ንሙቁሳል ዘዘውትርወን ቃላት ያ። ሸሪዓ ክብሉ እንኮሎ ልክዕ ከምቲ ንህጻን ሕንጉት እናበልካ ተፈራርሐሞ ፤ ሕንጉት ዘየለ ነገር ምዃኑ ምስዓብዩ ዝርደኦ ብዝመሰል መንገዲ ዩ።

ዝኾነ ኹይኑ እዛ ቃል “ ሸሪዓ ” ዓረብኛ ያ። ዓረብኛን ትግርኛን ከኣ ናይ ዘርእን ጉርብትናን ዝምድና ዘለወን ቋንቋታት ስለ ዝኾና ፤ ትኩር እንተኾንካ ቶርጓሚ ዘይትደልየሉ ብዙሕ ቃላት ከጋጥመካ ዩ።

ብሓጺሩ፡ ስም = ሸም (ክልትኡ ሓደ ትርጉም ዘለዎ ቃላት ትግርኛ ዩ)

ስርዓት = (ስርዓት ክንብል እንኮሎና ትርጉሙ ሕጊ፤ ደንቢ ዩ) መሪ/ ግርማጽዮን - ልሳነ አግዓዚ ገጽ 224

ሸሪዓ شريعة (ሸሪዓ ዝበሃል ዓረብኛ ቃል ትርጉሙ ብትግርኛ ሕጊ፤ ደንቢ ዩ) ሸሪዓ ብዓረብኛ ክጻፍ እንኮሎ ብ ”ሸ“ ግዕዝ ፤ ብ “ሪ” ሳልስ ፤ ብ ”ዓ“ ራብዕ ፤ ዳርጋ ብ ”ቱ“ ካዕብ ብዝመሰል ብ4 ቃላት ኮይኑ እቲ ”ተ“ ዝድመጽሉን ዘይድመጸሉም ኩነታት ኣሎ።

ስለዚ ን ” ስም “ ን ” ሸም “ ን (ብ “ሸ”ን ብ “ሰ” ዝጅምር ሓደ ትርጉም ዘለዎ ቃል ትግርኛ) ብተወሳኺ ነቲ ”ተ“ ዝድመጽሉን ዘይድመጸሉም ኩነታት ኣብ ግምት ኣእትኻ ን “ሸሪዓ” እንተ ኣንቢብካዮ እዚ ዝስዕብ ድምጺ ክትረክብ ኢኻ = ሰሪዓተ/ቱ ። ሸሪዓ ማለት እምበኣር ሕጊ ማለት ዩ። ስርዓት ።

ክሳድ ንምሓዝ ግና “ኢጋዓዝያን” እስላማዊ ሕጊ ኣየድልየናንዩ ኢልኩም ብንጹር ክትዛረቡዩ ዘለኩም እምበር፤ ኣብ ሸሪዓ ትብል ቃል ተሓቢእካ ኮለል እንትርፊ ዕንወት ትጽብዩዎ ህንጻት ከምዘየለዩ ዘርኢ። ንህንጻትን ምክብባርን ብዝምልከት ግና፤ እቲ ኣብ ክርስትያናውን እስላማውን (ሞራላዊ፤ ቁጠባዊ፤ ማሕበራዊ) ሕግታት ዘሎ ንክልትኡ ሸነኽ (ነስላምን ክስታንን) ዘራኽቡዮ ዘራሕቕ ይበዝሕ መዚና ነቲ ዘራኽብ ኣጽድቕና ነቲ ዘራሕቕ ወጊና ዘይንኸደሉ መንገዲ የለን፤ ነዕነውቲ ንቅርቅረሉ ሃጓፍ የለን ! ሰብ 40ታት ዝኸኣልዎ ምኽኣል ንስኢን ኣይመሰለንን ።

ብዝተረፈ ንምንቅስቃስ ኢጋዓዝያን ግዜ ዘምጸኦ ሓድሽ ምንቅስቃስ መሰሉ ዝረኣዮም ሰባት ኣለዉ እዚ ኸኣ ንእትዋሳኡ ዘለኻ ፖለትካ ታሪኻዊ ድሕረ ባይትኡ ከየጽናዕካ ምውሳእ ዝፈጥሮ ሸግር ዩ፤ እዚ ኸኣ ዝደግም ዘሎ ጌጋ ዩ። ምኽንያቱ ቀደም ክንሰለፍ እንኮሎና ንሕሉፍ ኤርትራዊ ፖለትካዊ ቃልስን መራግጽን፤ ጉዳይ ደምበ ነጻነትን ደምበ ኣንድነትን እንተላይ መራሕቱን ኣዳቂቕና ከየጽናዕና ብሓፈሻዊ ሰውራዊ ክለሳ ሓሳብ ጥራሕ ተመልሚልና ንሃገራዊ ደም ክራስያዊ ውድብ ምስላፍና ጎዲኡና ዩ።

ስለዚ “ ምንቅስቃስ ኢጋዓዝያን ” ግዜ ዘምጸኦ ምስ ኣስላም ኤርትራ ጥራሕ ባእሲ ዘለዎ መሲሉ ክረኤ ዘይብሉ ካብ ግዜ ዓደይ ዓደይ ኣትሒዙ ክሳብ ሎሚ ስሙን ስልቱን እናቀያየረ ሓንሳእ

ዝድገል ሓንሳእ ቃልቃል ዝብል ሓንሳእ ዝቅህም ንነዛ ድሕሪ ናይ ልዕሊ 1/2 ክፍለ ዘመን ቃልስን መስዋእት ነጻ ዝወጸት ሃገረ ኤርትራ ዘይትዋሓጠሉ ጸረ ነጻ ኤርትራ ዝኾነ ምንቅስቃስ'ዩ።

AAHafiz